

32001H0166

L 60/51

IL-ĠURNAL UFFIĊJALI TAL-KOMUNITAJIET EWROPEJ

1.3.2001

RAKKOMANDAZZJONI TAL-PARLAMENT EWROPEW U TAL-KUNSILL
tat-12 ta' frar 2001
fuq il-koperazzjoni Ewropea fil-valutazzjoni tal-kwalità ta' l-Edukazzjoni fl-iskejjel
 (2001/166/KE)

IL-PARLAMENT EWROPEW U L-KUNSILL TA' L-UNJONI EWROPEA

Wara li kkunsidraw it-Trattat li jistabbilixxi l-Komunitajiet Ewropej, u b'mod partikolari l-Artikolu 149(4) u l-Artikolu 150(4) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali ⁽¹⁾,

Wara li kkunsidraw l-opinjoni tal-Kumitat tar-Regjuni ⁽²⁾,

Filwaqt li jaġixxu skond il-proċedura msemmija fl-Artikolu 251 tat-Trattat ⁽³⁾,

Billi:

- (1) Hemm bżonn li tiġi mhegġa d-dimensjoni Ewropea fl-edukazzjoni peress li dan l-ghan huwa essenzjali sabiex tkun stabbilita Ewropa tal-poplu.
- (2) Edukazzjoni ta' kwalità hija wahda mill-ghanijiet prinċipali ta' l-edukazzjoni primarja u sekondarja, inkluża l-edukazzjoni vokazzjonali, għall-Istati Membri kollha fil-kuntest ta' soċjetà li qiegħda titgħalliem.
- (3) Il-kwalità ta' l-edukazzjoni skolastika għandha tiġi żgurata fuq kull livell u f' kull qasam ta' l-edukazzjoni, mingħajr ma jingħata każ tad-differenzi li jista' jkun hemm fl-ghanijiet, metodi u bżonnijiet, ta' l-edukazzjoni u mingħajr ma jingħata każ ta' gradi ta' eċċellenza skolastika fejn dawn jeżistju.
- (4) Ir-riżorsi dedikati għall-edukazzjoni żdiedu fil-pajjiżi industrijalizzati kollha matul l-aħħar perjodu ta' għaxar snin. L-edukazzjoni hija perċepita mhux biss bħalha arrikkiment personali imma ukoll bħala kontribuzzjoni

lejn il-koeżjoni soċjali, l-inklużjoni soċjali u s-soluzzjoni għal problemi ta' l-impjieg. It-tgħallim matul il-hajja kollha huwa importanti bħala mezz sabiex wiehed jikkontrolla l-futur tiegħu fuq livell professjonali u personali. Edukazzjoni ta' kwalità hija essenzjali mill-perspettiva tal-politiki fis-suq tax-xogħol, il-moviment liberu tal-haddiema fil-Komunità u r-rikonoxximent tad-diplomi u kwalifiki fit-tagħlim.

- (5) Hija r-responsabbiltà ta' l-Istati Membri li jiżguraw, meta jkollhom l-opportunità, li l-programmi ta' korsijiet ta' studju jieħdu konjizzjoni ta' l-iżvilupp fis-soċjetà.
- (6) L-Istati Membri għandhom jghinu lill-istituzzjonijiet edukattivi biex jissodisfaw ir-rekwiżiti edukattivi u soċjali fil-millennju l-ġdid u biex iżommu l-pass ma' l-iżvilupp li dawn iġibu magħhom. Għaldaqstant, l-Istati Membri għandhom jappoġġjaw l-istituzzjonijiet edukattivi sabiex itejbu l-kwalità tas-servizzi li joffru billi jghinuhom jiżviluppaw inizzjattivi godda li jimmiraw biex jassikuraw il-kwalità tat-tagħlim u billi jghinuhom jinkuraġġixxu kemm il-moviment ta' persuni bejn il-pajjiżi kif ukoll it-trasferiment ta' l-għerf.
- (7) Fil-qasam tal-politiki fis-suq tax-xogħol, kull sena il-Kunsill jadotta sett ta' linji fuq l-impjieg mibnija fuq bersalli u sinjali kwantitattivi. Linja ta' gwida 7 tal-linji tal-gwida fuq l-impjieg għas-sena 2000, imnizzlin fl-Anness tad-Deċizzjoni/2000/228/KE ⁽⁴⁾, tiddikjara li l-Istati Membri sejin "itejbu l-kwalità tas-sistemi fl-iskejjel tagħhom sabiex inaqqsu sostanzjalment in-numru ta' żaġġżagħ li jtilqu mis-sistema skolastika qabel iż-żmien. Attenzjoni partikolari għandha tingħata ukoll lil dawk iż-żagħżagħ li għandhom problemi biex jitgħallmu".
- (8) Fil-linja ta' gwida 8 ta' l-imsemmijin linji ta' gwida, referenza specifika tingħata għall-iżvilupp tal-hila ta' l-użu tal-kompjuter, għall-ekwipagg ta' l-iskejjel b'apparat ta' kompjuters u sabiex jiġi ffaċilitat l-aċċess għall-Internet għall-istudenti sa l-aħħar tas-sena 2002, li għandu jkollu impatt pożittiv fuq il-kwalità ta' l-edukazzjoni u tipprepara liż-żagħżagħ għal epoka digitali.

⁽¹⁾ ĠU C 168, tas-16.6.2000, pġ. 30.

⁽²⁾ ĠU C 317, tas-6.11.2000, pġ. 56.

⁽³⁾ Opinjoni tal-Parlament Ewropew tas-6 ta' Lulju 2000 (għada mhix ippubblikata fil-Ġurnal Uffiċjali), Posizzjoni Komuni tal-Kunsill tad-9 ta' Novembru 2000 (ĠU C 375, tat-28.12.2000, pġ. 38) u Deċizzjoni tal-Parlament Ewropew tas-16 ta' Jannar 2001 (għada mhix ippubblikata fil-Ġurnal Uffiċjali).

⁽⁴⁾ ĠU L 72, tal-21.3.2000, pġ. 15.

- (9) Il-promozzjoni tal-mobbiltà li hija mniżżla bħala għan tal-Komunità fl-Artikoli 149 u 150 tat-Trattat għandha tiġi inkoraġġuta permezz ta' l-edukazzjoni ta' kwalità.
- (10) Il-koperazzjoni Ewropea u t-tpartit transnazzjonali ta' esperjenzi se jikkontribwixxu biex jidentifikaw u jxerrdu metodi ta' valutazzjoni ta' kwalità effettiva u aċċettabbli.
- (11) Is-sistemi li huma maħsuba biex jiżguraw kwalità għandhom jibqgħu flessibbli u jkunu addattati għal sitwazzjoni għdida maħluqa minn bidliet fl-istruttura u fl-oġġettivi ta' istituzzjonijiet edukattivi, bil-konsiderazzjonijiet neċessarji għad-dimensjoni kulturali ta' l-edukazzjoni.
- (12) Sistemi li jiżguraw kwalità jvarjaw, minn Stat Membru u minn stabbiliment edukattiv għall-iehor, meta titqies id-differenza fid-daqs, strutturi, ċirkostanzi finanzjarji, karattri istituzzjonali u approċċ edukattiv ta' stabbilimenti differenti.
- (13) L-evalwazzjoni tal-kwalità u b'mod partikolari l-awto-evalwazzjoni fl-iskejjel huma għodda xierqa hafna sabiex jintlaħaq l-għan tal-ġlieda kontra n-numru ta' żagħżagħ li jtitilqu mill-iskola qabel iż-żmien u l-esklużjoni soċjali b'mod ġenerali.
- (14) Sensiela shiha ta' mezzi huma disponibbli sabiex jintlaħaq l-għan ta' edukazzjoni ta' kwalità. L-evalwazzjoni tal-kwalità, li hija waħda minn dawn il-mezzi, hija kontribuzzjoni prezzjuża sabiex tiġi żgurata u żviluppata l-kwalità ta' l-edukazzjoni ġewwa skejjel ġenerali u professjonali. Il-valutazzjoni tal-kwalità ta' l-edukazzjoni għandha tipprova, *inter alia*, tagħmel stima tal-kapaċità li għandhom l-iskejjel biex jikkunsidraw l-użu ta' tagħrif għdid, li qiegħed jizdied, dwar it-teknoloġija.
- (15) L-użu ta' networks fuq livell Ewropew ta' istituzzjonijiet involuti fl-evalwazzjoni ta' kwalità fl-edukazzjoni skolas-tika huwa ta' importanza fundamentali. Networks li diġà jeżistu bħalma hi n-network Ewropea li tagħmel il-politika għall-evalwazzjoni tas-sistemi edukattivi mwaqqfa minn l-Istati Membri fl-1995 tista' tipprovdi għajjnuna ta' siwi kbir għall-implimentazzjoni ta' din ir-rakkomandazzjoni.
- (16) Il-Kummissjoni mexxiet proġett sperimentali fuq l-evalwazzjoni tal-kwalità ta' l-edukazzjoni għolja fl-1994 u fl-1995. Ir-Rakkomandazzjoni tal-Kunsill 98/561/EC ta' l-24 ta' Settembru 1998 fuq il-koperazzjoni Ewropea biex tiġi żgurata l-kwalità ta' l-edukazzjoni ta' livell għoli ⁽¹⁾ tagħmel enfasi fuq l-importanza ta' l-iskambjar ta' informazzjoni u esperjenzi u koperazzjoni fir-rigward ta' l-assigurazzjoni ta' kwalità bejn Stati Membri oħra.
- (17) Il-programm *Socrates* ⁽²⁾, b'mod partikolari l-Azzjoni 6.1., tistieden il-Kummissjoni biex tippromovi l-iskambjar ta' informazzjoni u esperjenzi fuq domandi ta' interess ġenerali. L-evalwazzjoni tal-kwalità fl-edukazzjoni skolas-tika hija waħda mit-temi li għandhom priorità fl-imsemmija Azzjoni.
- (18) Il-Kummissjoni, minn Marzu 1996, bdiet studji u attivitajiet operazzjonali varji biex tiġi eżaminata l-kwistjoni ta' l-evalwazzjoni minn perspettivi differenti bl-għan li jiġu deskritti l-varjetà wiesgħa u l-ġid tal-metodoloġiji tal-valutazzjoni ta' approċċi u edukazzjoni użati fuq livelli differenti.
- (19) Il-Kummissjoni kkonduċiet proġett sperimentali matul is-sena skolas-tika 1997/1998 go 101 skola sekondarja għolja u inferjuri fil-pajjiżi li jiehdu sehem fil-programm *Socrates*, li qajmet għarfien fuq materji ta' kwalità u għenet biex il-kwalità ta' l-edukazzjoni ta' dawk l-iskejjel titjieb. Ir-rapport konklussiv, Ġunju 1999, intitolat "L-Evalwazzjoni tal-kwalità fl-edukazzjoni skolas-tika, proġett sperimentali Ewropew" jenfasizza sensiela ta' elementi metodoloġiċi bħala elementi importanti sabiex tirnexxi l-awto-evalwazzjoni.
- (20) Fil-konklużjonijiet tagħha tas-6 ta' Diċembru 1997 ⁽³⁾, il-Kunsill afferma li l-evalwazzjoni hija element importanti anke sabiex tiġi żgurata u, meta jkun approprijat, imtejba l-kwalità.
- (21) Il-Presidenza tal-Kunsill fil-konklużjonijiet tagħha fil-Kunsill Ewropew Staordinarju li sar ġewwa Lisbona fit-23 u l-24 ta' Marzu 2000 iddikjarat li s-sistemi edukattivi u tat-taħriġ Ewropew iridu jaddattaw kemm għal bżonnijiet tas-soċjetà li trid tinforma ruhha kif ukoll għal bżonn li joghlew il-livelli ta' l-impjeg u jitjiebu fil-kwalità.
- (22) B'harsa lejn it-tkabbir ta' l-Unjoni, il-pajjiżi li sejr in-jingħaqdu għandhom jiġu involuti fil-koperazzjoni Ewropea fil-qasam ta' l-evalwazzjoni tal-kwalità.
- (23) Hu neċessarju li l-prinċipju tas-sussidjarjetà u r-responsabbiltà esklussiva ta' l-Istati Membri għall-organizzazzjoni u għall-istruttura tas-sistemi edukattivi tagħhom jiġu kkunsidrati, sabiex il-karattru kulturali partikolari u t-tradizzjoni fl-edukazzjoni ta' kull Stat Membru tkun tista' tiba sejra 'l quddiem,

I. JIRRAKKOMANDAW LI L-ISTATI MEMBRI:

fil-kuntest ekonomiku, soċjali, u kulturali speċifiku tagħhom filwaqt li jikkunsidraw d-dimensjoni Ewropea, jappoġġjaw it-titjib ta' kwalità ta' l-evalwazzjoni fl-edukazzjoni skolas-tika, billi:

1. jappoġġjaw u, meta jkun approprijat, jistabbilixxu sistemi ta' evalwazzjoni ta' kwalità trasparenti bl-għanijiet li jmiss:
 - (a) li tiġi żgurata edukazzjoni ta' kwalità, filwaqt li tiġi tinkoraġġuta l-inkluzjoni soċjali, u opportunitajiet ugwali għal bniet u subien,
 - (b) li tissalvagwardja l-kwalità ta' l-edukazzjoni skolas-tika bħala bażi għal tghalim matul il-hajja kollha,

⁽¹⁾ ĠU L 270, tas-7.10.1998, pġ. 56.

⁽²⁾ ĠU L 28, tat-3.2.2000, pġ. 1.

⁽³⁾ ĠU C 1, tat-3.1.1998, pġ. 4.

- (c) li tkun imhegġa u tinkoraġġixxi l-awto-evalwazzjoni skolastika bħala metodu biex jinholoq tagħlim u jitjiebu l-iskejjel, f'qafas ibbilanċat ta' awto-evalwazzjoni skolastika u kwalunkwe evalwazzjoni esterna,
 - (d) li jsir użu ta' tekniċi li jimmiraw sabiex titjieb il-kwalità bħala mezz biex jiġi adottati b'suċċess akbar għar-rekwiżiti ta' dinja li qed tinbidel malajr u l-hin kollu,
 - (e) li tiċċara l-iskop u l-kondizzjonijiet għall-awto-evalwazzjoni skolastika, u taċċerta li l-approċċ għall-awto-evalwazzjoni tkun konsistenti ma' forom ohra ta' regolament,
 - (f) li tiżviluppa evalwazzjoni esterna sabiex tipprovdi appoġġ metodoloġiku għal l-awto-evalwazzjoni skolastika u biex tipprovdi perspettiva barranija ta' l-iskola li tinkoraġġixxi proċess ta' titjib kontinwu u tiegħu hsieb li dan mhux ristrett purament għal kontrolli amministrattivi;
2. jinkoraġġixxu u jappoġġjaw, fejn hu xieraq, l-involġiment tad-depożitarji tal-flus ta' l-iskola, inklużi għalliema, studenti, min għandu t-treġġija, ġenituriu esperti, fil-proċess ta' evalwazzjoni estranja u awto-evalwazzjoni go l-iskejjel sabiex tiġi inkoraġġuta r-responsabbiltà kongunta għall-izvilupp ta' l-iskejjel;
 3. jappoġġjaw tahrig fl-immaniġġjar u fl-użu ta' strumenti għall-awto-evalwazzjoni bl-għanijiet li jmiss:
 - (a) li l-awto-evalwazzjoni fl-iskejjel taħdem b'mod effettiv bħala strument li jsaħħaħ il-kapaċità ta' l-iskejjel biex dawn jitjiebu,
 - (b) li tiżgura tixrid effiċjenti ta' eżempji ta' prattika tajba u strumenti godda fl-awto-evalwazzjoni;
 4. jappoġġjaw il-kapaċità ta' l-iskejjel li jitgħallmu wahda mill-ohra fuq skala nazzjonali u Ewropea, bl-għanijiet li jmiss:
 - (a) li tidentifika u xxerred prattika tajba u għodda effiċjenti bħal ma huma indikaturi u punti ta' referenza fil-qasam ta' l-evalwazzjoni tal-kwalità fl-edukazzjoni skolastika,
 - (b) li tiffirma networks bejn l-iskejjel, f'kull livell xieraq, li jappoġġjaw lil xulxin u jipprovdu impetu barrani għal proċess ta' l-evalwazzjoni;
 5. jinkoraġġixxu il-kooperazzjoni bejn l-awtoritajiet kollha involuti fl-evalwazzjoni tal-kwalità edukattiva fl-iskejjel u jippromovu n-networks Ewropej tagħhom.
- Din il-koperazzjoni tista' tinkludi uhud mill-oqsma li jmiss:
- (a) l-iskambju ta' informazzjoni u esperjenza, b'mod partikolari fuq żvilupp metodoloġiku u eżempji ta' prattika tajba, speċjalment bl-użu ta' teknoloġiji moderni fuq l-informazzjoni u l-komunikazzjoni, u, meta xieraq, bl-organizzazzjoni ta' konferenzi, seminars u *workshops* Ewropej,
 - (b) il-ġbir ta' informazzjoni u għodda għall-izvilupp bħalma huma indikaturi u punti ta' riferenza li għandhom rilevanza partikolari għall-evalwazzjoni tal-kwalità fl-iskejjel,

- (c) il-pubblikazzjoni tar-risultati ta' l-evalwazzjoni ta' l-iskejjel skond il-politiki rilevanti ta' kull Stat Membru u l-istabbilimenti edukazzjonali tiegħu, li għandu jkun disponibbli għall-awtoritajiet fl-Istati Membri,
- (d) il-promozzjoni ta' kuntatti bejn esperti sabiex tinbena l-hila f' dan il-qasam,
- (e) l-użu tar-risultati ta' s'tharriġ internazzjonali għall-izvilupp ta' l-evalwazzjoni ta' kwalità fl-iskejjel.

II. JISTIEDNU L-KUMMISSJONI:

1. tinkoraġġixxi, b'koperazzjoni qawwija ma' l-Istati Membri, u fuq il-bażi ta' programmi Komunitarji eżistenti, il-koperazzjoni msemmija fil-punti 4 u 5 ta' l-I Taqsim, u tinvolvi wkoll organizzazzjonijiet u assoċjazzjonijiet varji li għandhom l-esperjenza neċessarja f'dan il-qasam.
- Filwaqt li tagħmel dan, il-Kummissjoni għandha tiżgura li jiġi mehud benefiċċju totali mill-hila tal-Eurydice network imsemmi fl-Azzjoni 6.1. tal-programm *Socrates*;
2. tistabbilixxi, fuq il-bażi ta' programmi Komunitarji li diġà jeżistu, bażi ta' informazzjoni għat-tixrid ta' għodda u strumenti effettivi għall-evalwazzjoni tal-kwalità ta' l-iskejjel. Il-bażi ta' l-informazzjoni għandha tinkludi ukoll eżempji ta' prattika tajba u tkun aċċessibbli fuq l-Internet; l-użu interattiv ta' dan għandu jiġi żgurat;
 3. tagħmel użu mir-riżorsi go programmi Komunitarji li diġà jeżistu, tinkorpora l-esperjenza magħmula diġà minn dawn il-programmi u tiżviluppa n-networks li diġà jeżistu;
 4. tagħmel, bħala l-ewwel pass, inventarju ta' l-istrumenti u l-istrateġiji għall-evalwazzjoni tal-kwalità fl-edukazzjoni primarja u sekondarja li diġà qed tintuża minn Stati Membri ohra. Meta l-inventarju jkun miġbur, il-Kummissjoni trid taħdem ma' l-Istati Membri fuq it-tkomplija xierqa tax-xogħol li jkun diġà nbeda. Il-Parlament Ewropew, il-Kunsill, il-Kumitat Ekonomiku u Soċjali u l-Kumitat tar-Reġjuni għandhom jinghataw tagħrif komplet fuq bażi regolari fuq it-tkomplija ta' dan ix-xogħol;
 5. tippreżenta fuq il-bażi tal-kontribuzzjonijiet mill-Istati Membri tliet rapporti dettaljati fis-sena lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitati tar-Reġjuni fuq l-implimentazzjoni ta' din ir-Rakkomandazzjoni;
 6. tasal għal konklużjoni u tagħmel proposti fuq il-bażi ta' dawn ir-rapporti.

Magħmula fi Brussel, fit-12 ta' Frar 2001.

Għall-Parlament Ewropew

Il-President

N. FONTAINE

Għall-Kunsill

Il-President

T. ÖSTROS